



# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

## இலங்கைச் சனநாயக சோசலிசக் குடியரசு வர்த்தமானப் பத்திரிகை

அதிவிசேஷமானது

අංක 2226/18 - 2021 මැයි මස 04 වැනි අඟහරුවාදා - 2021.05.04

2226/18 ஆம் இலக்கம் - 2021 ஆம் ஆண்டு மே மாதம் 04 ஆந் திகதி செவ்வாய்க்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

### பகுதி I : தொகுதி (I) - பொது

#### அரசாங்க அறிவித்தல்கள்

2017 ஆம் ஆண்டின் 10 ஆம் இலக்க தேருநர்களைப் பதிவு செய்தல் (விசேட ஏற்பாடுகள்) சட்டத்தினால் திருத்தியமைக்கப்பட்ட 1980 ஆம் ஆண்டின் 44 ஆம் இலக்க தேருநர்களைப் பதிவு செய்தல் சட்டத்தின் கீழான அறிவித்தல்

அண்மைக் காலத்தில் பயங்கரவாத யுத்தம் அல்லது வேறு குழுக்களின் சில செயற்பாடுகள் காரணமாக சில நபர்கள் உள்நாட்டில் இடம்பெயர்ந்தமையினாலும்,

2. 2017 ஆம் ஆண்டின் 10 ஆம் இலக்க, தேருநர்களைப் பதிவு செய்தல் (விசேட ஏற்பாடுகள்) சட்டத்தின் 2 ஆம் பிரிவின்கமைய,

2.1 உள்நாட்டில் இடம்பெயர்ந்துள்ள அல்லது இடம்பெயர்ந்திருந்த ஒருவர்,

2.2 2009 ஆம் ஆண்டின் இறுதி வரை ஏதேனுமொரு ஆண்டில் ஏதேனுமொரு தேர்தல் மாவட்டத்தின் தேருநர் இடாப்பில் பெயர் உட்சேர்க்கப்பட்ட ஒருவர்,

2.3 2009 ஆம் ஆண்டின் பின்னர் செல்லுபடியான எந்தவொரு தேருநர் இடாப்பிலும் தனது பெயரை உட்சேர்க்கப்படாதிருத்தல்,

என்ற விடயங்கள் குறிப்பாக நிரூபிக்கப்படுவதன் மூலம், விண்ணப்பதாரி உள்நாட்டு ரீதியாக இடம்பெயர்ந்தவரொருவரென தற்போது வதிந்துள்ள பிரிவின் கிராம அலுவலரினால் விநியோகிக்கப்பட்ட சான்றிதழொன்றைச் சமர்ப்பிப்பதன் மூலம், 2009, மே மாதம் 18 ஆந் திகதிக்கு முன்னர் நிரந்தரமாக வசித்த தேர்தல் மாவட்டத்தின் தேருநர் இடாப்பில் பெயரைப் பதிவு செய்து கொள்வதற்காக குறித்த தேர்தல் மாவட்டத்தின் பதிவு அலுவலரிடம் கோரிக்கையொன்றை விடுப்பதற்கு மேற்கூறப்பட்ட சட்டத்தினூடாக உரிமை வழங்கப்பட்டுள்ளமையாலும்,



3. மேற்கூறப்பட்ட (விசேட ஏற்பாடுகள்) சட்டத்தின் 2 (3) ஆம் பிரிவிற்சுமைய மேலே 2 ஆம் பந்தியில் குறிப்பிடப்பட்டுள்ள இலங்கைப் பிரசைகளின் பிள்ளைகளான,

3.1 உள்நாட்டில் இடம்பெயர்ந்த திகிதியன்று பதினெட்டு வயதை அடைந்திராதவரும், கோரிக்கை விடுக்கப்படும் சந்தர்ப்பத்தில் செல்லுபடியாகும் தேருநர் இடாப்பு மீளாய்வு நடவடிக்கைகள் ஆரம்பிக்கப்பட்ட திகிதியன்று பதினெட்டு அல்லது அதனிலும் கூடிய வயதை அடைந்துள்ளவர்கள்,

3.2 அந்தப் பிரசை உள்நாட்டில் இடம்பெயர்ந்த ஒருவரானதன் பின்னர் பிறந்து விண்ணப்பிக்கும் சந்தர்ப்பத்தில் நடைமுறையிலிருந்த தேருநர் இடாப்பு தொடர்பான மீளாய்வு நடவடிக்கைகள் ஆரம்பிக்கப்பட்ட திகிதியன்று பதினெட்டு அல்லது அதனிலும் கூடிய வயதை அடைந்துள்ளவர்கள்,

3.3 2009 ஆம் ஆண்டின் பின்னர் செல்லுபடியான எந்தவொரு தேருநர் இடாப்பிலும் தனது பெயர் உட்சேர்க்கப்படாதிருப்பவர்கள்,

போன்ற நபர்களுக்கு தமது பிறப்புச் சான்றிதழ் மற்றும் கிராம அலுவலரால் மேற்கூறப்பட்ட தகவல்கள் உறுதிப்படுத்தப்பட்டு வழங்கப்பட்ட சான்றிதழ் ஒன்றை சமர்ப்பித்தலின் அடிப்படையில் 2009 மே மாதம் 18 ஆம் திகிதிக்கு முன்னர் தான் அல்லது தனது பெற்றோர் இடம்பெயர்ந்த ஒருவராவதற்கு முன்னர் நிரந்தரமாக வசித்த தேர்தல் மாவட்டத்தின் பதிவு அலுவலருக்கு கோரிக்கையொன்றை சமர்ப்பிப்பதற்கான உரிமை வழங்கப்பட்டுள்ளமையினாலும்,

04. 2017 ஆம் ஆண்டின் 10 ஆம் இலக்க தேருநர்களைப் பதிவு செய்தல் (விசேட ஏற்பாடுகள்) சட்டத்தினூடாக தேர்தல்கள் ஆணைக்குழுவுக்கு வழங்கப்பட்டுள்ள தத்துவங்களுக்கமைய, மேலே 02 மற்றும் 03 ஆம் பந்திகளில் குறிப்பிடப்பட்டுள்ள தகைமைகளைப் பூர்த்தி செய்துள்ளவர்களின் பெயர்களை உள்ளடக்கி 2020 ஆம் ஆண்டிற்காக குறைநிரப்பு தேருநர் இடாப்பொன்றை தயாரிப்பதற்காக விண்ணப்பங்களை கையேற்றல் 2021 மே மாதம் 04 ஆம் திகதி ஆரம்பிக்கப்பட்டு 2021 மே மாதம் 10 ஆம் திகதி முடிவுறுத்தப்படுவதாகவும், குறித்த விண்ணப்பப் படிவங்களை நாட்டின் அனைத்து தேர்தல் மாவட்டங்களினதும் பதிவு அலுவலர் அலுவலகங்களினூடாக பெற்றுக் கொள்ள முடியுமெனவும், உரிய முறையில் பூரணப்படுத்தப்பட்ட விண்ணப்பங்களை குறித்த பதிவு அலுவலர்களிடம் சமர்ப்பிக்குமாறும் இத்தால் அறிவித்தல் விடுக்கப்படுகின்றது.

05. மேலே 04 ஆம் பந்தியில் குறிப்பிடப்பட்டுள்ள குறைநிரப்பு தேருநர் இடாப்பைத் தயாரித்தல் 2021 மே மாதம் 11 ஆந் திகதி நிறைவு செய்யப்பட்டு அது சம்பந்தமான அறிவித்தலை 2021 மே மாதம் 11 ஆந் திகதியன்றே வெளியிடுவதற்கு எதிர்பார்ப்பதாகவும், அந்தப் பட்டியலில் பெயர்கள் உட்சேர்க்கப்படாத மேற்குறிப்பிடப்பட்ட தகைமைகளைப் பூர்த்தி செய்துள்ள நபர்களுக்கு தமது பெயர்களை குறைநிரப்பு தேருநர் இடாப்பில் உட்சேர்த்துக்கொள்வதற்காக மேன்முறையீட்டைச் சமர்ப்பிப்பதற்கு அத்திகதியிலிருந்து 14 நாட்கள் மேலதிக காலப் பகுதியொன்றை வழங்குவதற்கு நடவடிக்கை எடுக்கப்படுமெனவும் அறிவித்தல் விடுக்கப்படுகின்றது.

தேர்தல் ஆணைக்குழுவின் பணிப்பின் பிரகாரம்,

சமன் ஸ்ரீ ரத்னாயக்க,  
தேர்தல்கள் ஆணையாளர் நாயகம்.

தேர்தல் ஆணைக்குழு,  
சரண மாவத்தை,  
ராஜகிரிய,  
2021, மே 04.

05-239